

अभय कुमार सिंह, मा०प्र०से०, जिला पदाधिकारी, पश्चिम चम्पारण द्वारा दिनांक 13-11-2013 को मधुबनी प्रखंड, अंचल, मनरेगा एवं बाल विकास परियोजना कार्यालय का किए गए निरीक्षण की टिप्पणी :-

दिनांक 13.11.2013 को मधुबनी प्रखंड, अंचल, बाल विकास परियोजना एवं मनरेगा कार्यालय का औचक निरीक्षण किया गया। निरीक्षण के समय अपर समाहर्ता, विभागीय जांच श्री व्यास मुनि प्रधान उपस्थित थे। निरीक्षण के क्रम में निम्नांकित तथ्य सामने आया :-

1. उपस्थिति :-

1. मधुबनी प्रखंड कार्यालय के निरीक्षण के क्रम में श्री कृष्ण प्रसाद, सहायक अनुपस्थित पाए गए। पृच्छा किए जाने पर उपस्थित कर्मियों के द्वारा बताया गया कि श्री प्रसाद रामनगर से स्थानांतरित होने के पश्चात् इस कार्यालय में योगदान देकर गायब हैं। श्री प्रसाद का वेतन भुगतान अवरूद्ध करते हुए जिला स्थापना उपसमाहर्ता स्पष्टीकरण प्राप्त कर उपस्थापित करेंगे।

(अनुपालन :- जिला स्थापना उपसमाहर्ता, बेतिया)

2. प्रखंड कार्यालय के निरीक्षण के क्रम में श्री अच्छेलाल दास, जंजीरवाहक अनुपस्थित पाए गए। उपस्थिति पंजी के अवलोकन से स्पष्ट हुआ कि दिनांक 11.11.2013 से निरीक्षण की तिथि तक उपस्थिति पंजी में हस्ताक्षर अंकित नहीं किया गया है। उसी प्रकार माह अक्टूबर में दिनांक 01.10.2013 से 23.10.2013 तक एवं माह सितम्बर, 2013 में पूरे माह हस्ताक्षर अंकित नहीं किया गया है जिससे स्पष्ट होता है कि श्री अच्छेलाल दास बिना अनुमति के बिना अवकाश स्वीकृत कराये मनमाने ढंग से कार्यालय से अनुपस्थित हैं। उनके अनुपस्थित तिथि का वेतन कार्य नहीं तो वेतन नहीं के सिद्धांत पर भुगतये नहीं होगा। जिला स्थापना उपसमाहर्ता बिना अवकाश स्वीकृत कराये मनमाने ढंग से कार्यालय से अनुपस्थित रहने के आरोप में स्पष्टीकरण प्राप्त कर निलंबन/विभागीय कार्यवाही हेतु संचिका उपस्थापित करेंगे।

(अनुपालन :- जिला स्थापना उपसमाहर्ता, बेतिया)

3. निरीक्षण के क्रम में श्री प्रहलाद राउत, झाडुकश, प्रखंड कार्यालय, मधुबनी अनुपस्थित पाए गए। उपस्थिति पंजी में उनका हस्ताक्षर दर्ज पाया गया। पृच्छा किए जाने पर उपलब्ध कार्यालय कर्मियों के द्वारा कोई जानकारी नहीं दी गयी। जिला स्थापना उपसमाहर्ता साक्ष्य सहित स्पष्टीकरण प्राप्त कर उपस्थापित करेंगे।

(अनुपालन :- जिला स्थापना उपसमाहर्ता, बेतिया)

4. भ्रमण के क्रम में प्रखंड परिसर में अवस्थित कार्यक्रम पदाधिकारी, मनरेगा का कार्यालय बंद पाया गया। पृच्छा किए जाने पर प्रखंड कर्मियों द्वारा आज कार्यालय नहीं खुलने की बात बतायी गयी। उक्त के आलोक में उप विकास आयुक्त, पश्चिम चम्पारण को निदेश दिया जाता है कि श्री विजय सिंह, कार्यक्रम पदाधिकारी, मधुबनी का दिनांक 13.11.2013 का मानदेय भुगतान कार्य नहीं तो वेतन नहीं के सिद्धांत पर अवरूद्ध करते हुए स्पष्टीकरण प्राप्त कर अधोहस्ताक्षरी के समक्ष उपस्थापित करेंगे।

(अनुपालन :- उप विकास आयुक्त, पश्चिम चम्पारण)

5. बाल विकास परियोजना कार्यालय, मधुबनी के निरीक्षण के क्रम में निर्मला देवी, महिला पर्यवेक्षिका उपस्थिति पंजी में हस्ताक्षर दर्ज कर अनुपलब्ध पायी गयी। पृच्छा किए जाने पर उपस्थित कर्मी के द्वारा कोई सकारात्मक जवाब नहीं दिया गया। उसी प्रकार संजू कुमारी महिला पर्यवेक्षिका का दिनांक 02.11.2013 से दिनांक 13.11.2013 तक लगातार उपस्थिति पंजी में हस्ताक्षर दर्ज नहीं पाया गया। वे कार्यालय से भी अनुपस्थित थीं। पृच्छा किए जाने पर कार्यालय कर्मी द्वारा कोई जानकारी नहीं दी जा सकी। उपरोक्त दोनों महिला पर्यवेक्षिका का अनुपस्थित दिनों का मानदेय भुगतान अवरुद्ध करते हुए स्पष्टीकरण की मांग कर, अग्रेतर कार्रवाई हेतु जिला प्रोग्राम पदाधिकारी संचिका उपस्थापित करेंगे।

(अनुपालन :- जिला प्रोग्राम पदाधिकारी, आई0सी0डी0एस0)

6. प्रखण्ड परिसर में अवस्थित उत्पादन-सह-विपणन केन्द्र रख-रखाव के अभाव में जर्जर होता जा रहा है। उक्त भवन की आवश्यक मरम्मत एवं रंगाई-पोताई कराकर उपयोग में लाने की आवश्यकता है।

(अनुपालन :- उप विकास आयुक्त, पश्चिम चम्पारण)

7. अंचल कार्यालय, मधुबनी के निरीक्षण के क्रम में श्री पंकज कुमार यादव, लिपिक अनुपस्थित पाए गए। उपस्थिति पंजी के अवलोकन से स्पष्ट हुआ कि वे दिनांक 11.12.2013 से निरीक्षण की तिथि तक अनुपस्थित हैं। श्री यादव का अनुपस्थित तिथि का वेतन अवरुद्ध करते हुए साक्ष्य सहित स्पष्टीकरण की मांग की जाती है।

(अनुपालन :- जिला स्थापना उपसमाहर्ता, बेतिया)

8. अंचल कार्यालय के निरीक्षण के क्रम में श्री बुधराम, कार्यालय परिचारी अनुपस्थित पाए गए। उपस्थित पंजी के अवलोकन से स्पष्ट हुआ कि वे दिनांक 11.11.2013 से निरीक्षण की तिथि तक लगातार अनुपस्थित हैं। उसी प्रकार उपस्थिति पंजी के अवलोकन से यह भी स्पष्ट हुआ कि श्री मनोज मिश्र, कार्यालय परिचारी दिनांक 01.11.2013 से लगातार निरीक्षण की तिथि तक अनुपस्थित हैं। पृच्छा किए जाने पर दोनों कार्यालय परिचारी के संबंध में कार्यालय कर्मी द्वारा कोई जानकारी नहीं दी जा सकी। उक्त के आलोक में दोनों कार्यालय परिचारी का अनुपस्थित तिथि का वेतन अवरुद्ध करते हुए स्पष्टीकरण की मांग की जाती है।

(अनुपालन :- जिला स्थापना उपसमाहर्ता, बेतिया)

(अभय कुमार सिंह)
जिला पदाधिकारी,
पश्चिम चम्पारण, बेतिया।

ज्ञापांक 1984/गो. दिनांक 21.11.2013

प्रतिलिपि : संबंधित कर्मी/प्रखंड विकास पदाधिकारी/अंचल अधिकारी, मधुबनी को सूचनार्थ एवं अनुपालन हेतु प्रेषित।

प्रतिलिपि : अनुमंडल पदाधिकारी, बगहा/भूमि सुधार उपसमाहर्ता, बगहा/वरीय प्रेभारी, मधुबनी/प्रभारी पदाधिकारी, जिला गोपनीय शाखा/जिला स्थापना उपसमाहर्ता/जिला प्रोग्राम पदाधिकारी/जिला सूचना एवं विज्ञान पदाधिकारी, बेतिया को सूचनार्थ एवं आवश्यक कार्रवाई हेतु प्रेषित।

प्रतिलिपि : उप विकास आयुक्त/अपर समाहर्ता, पश्चिम चम्पारण को सूचनार्थ एवं आवश्यक कार्रवाई हेतु प्रेषित।

(अभय कुमार सिंह)
जिला पदाधिकारी,
पश्चिम चम्पारण, बेतिया।

ज्ञापांक 1984/गो. दिनांक 21.11.2013

प्रतिलिपि : आयुक्त, तिरहुत प्रमंडल, मुजफ्फरपुर की सेवा में सादर सूचनार्थ प्रेषित।

(अभय कुमार सिंह)
जिला पदाधिकारी,
पश्चिम चम्पारण, बेतिया।